




РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr. 12-5109/22

15-01-2024 г./v.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр.12/19), член 40 став 2 од Деловникот за работа на Државната комисија за спречување на корупцијата, постапувајќи по пријава поднесена од непознат подносител, Државната комисија за спречување на корупцијата (во натамошниот текст ДКСК), на 98-та седница одржана на ден 11.01.2024 година ја донесе следната

Одлука

Пријавата со број 12-5109/1 од 18.05.2022 година, со наводи за нерамноправна конкуренција и слобода на пазарот при учество на тендери и сомневање за судир на интерес и влијание при јавните набавки и поврзаност на приватна компанија „-----“ со ----- , СЕ ОТФРЛА.

ДКСК утврди дека, согласно со одредбите на Законот за спречување на корупцијата и судирот на интереси, нема елементи за надлежно постапување поради тоа што пријавените наводи за незаконити или недозволиви дејствија не се однесуваат на службени лица при вршењето на јавните овластувања и службената должност а по однос на предметните пријавени наводи Државната комисија има постапено и има донесено одлука од своја надлежност.

Предметот со број 12-5109/1 од 18.05.2022 година да се затвори и архивира.

Одлуката на ДКСК во деперсонализирана форма да се објави на веб страницата на Државната комисија во рок од 5 (пет) дена од донесувањето.

Образложение

Од страна на непознат подносител, на ден 18.05.2022 година, поднесена е пријава заведена под број 12-5109/1 од 18.05.2022 година, по кој е оформлен предмет со наводи за нерамноправна конкуренција и слобода на пазарот при учество на тендери и сомневање за судир на интерес и влијание при јавните набавки и поврзаност на приватна компанија „-----“ со ----- , а во врска со набавки на ----- – Скопје“ и фирмата ----- .

Во конкретната пријава наводите се однесуваат на состојбата на пазарот и не можноста на поголем број на фирмии да земат учество на тендери како понудувачи на водоводна опрема поради постоење на долгогодишен монопол на пазарот за набавка на наведената опрема во јавните комунални претпријатија пред се поради фаворизирање на една компанија/фирма. Според наводите, приватната компанија „-----“ со јавните комунални претпријатија, членови на здружението „-----“ има склучено бројни договори за јавна набавка како резултат на нејзино фаворизирање поради фактот што одговорното лице на здружението е брачен партнер на сопственикот и управител на „-----“. Оваа фирма во последните десетина години, склучила над 200 договори за јавна набавка во вкупна вредност од околу 17,5 милиони евра, и во која се вработени лица кои имаат блиска лица во самите јавни претпријатија.

ДКСК изврши проверки во својата интерна евиденција и е утврдено дека Државната комисија веќе има постапувано по предмет оформен по пријава со истите наводи, заведен во архивата под број 09-2029/1 од 27.03.2019 година, поднесена од страна на ----- - новинар во ФОКУС, а на првото продолжени од својата 51-ва седница одржана на 01.09.2021 година има донесено одлука со која пријавата се отфрла, согласно Законот за спречување на корупцијата и судирот на интереси ДКСК нема елементи за надлежно постапување. Ова од причина што ДКСК констатира дека лицата во пријавата (истите лица -----), не претставуваат службено лице и ДКСК нема надлежност за поведување на постапка за утврдување на судир на интереси согласно член 7б став 1 од Законот за спречување на корупцијата и судирот на интереси.

По разгледувањето на предметната пријава, но и анализа на обезбедената документација од неколку јавни претпријатија за спроведени јавни набавки и склучени договори со „Техноскоп“, ДКСК не беше во можност да утврди дека утврдените критериумите за избор на најповољна понуда се фаворизирачки за „Техноскоп“ или пак постапувањето на членовите во комисиите за спроведување на јавни набавки понуда е во насока на обезбедување предност за истата фирма со исклучување на други понудувачи.

Од таа причина, исто како и со донесената одлука број 09-2029/1 од 27.03.2019 ДКСК констатира дека пријавените наводи се однесуваат на лица кои не се службени лица од член 8 од Законот за спречување на корупцијата и судирот на интереси, по што утврди дека наодите за незаконити или недозволиви дејствија не се однесуваат на службени лица при вршењето на јавните овластувања и службената должност.

Со оглед на погоре констатираното, ДКСК оцени дека нема елементи за надлежно постапување по овој предмет и одлучи како во диспозитивот на оваа Одлука.

Изработил: Ј.Ц.
Одобрил: К.Н., Член на ДКСК



ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА
• Заменик Претседател
Софка Пејовска Дочиновска